

कंत्राटदारांच्या नोंदणीच्या सुधारीत मार्गदर्शक सूचना
मालकीची वाहने असणे या अटीतून सवलत मिळणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक :सीएटी-२०१६/प्र.क्र.१५/इमारती-२
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक : २ मार्च, २०१७

पहा :- १) शासन निर्णय सा.बां.विभाग क्र. सीएटी-१०९६/प्र.क्र.१७२/इमारती-२ दि. २०/४/१९९८
२) शासन निर्णय क्रमांक सीएटी-१०९६/प्र.क्र.१७२/इमारती-२, दि.४/११/२००३

प्रस्तावना :-

सार्वजनिक बांधकाम विभाग शासन निर्णय क्रमांक सीएटी-१०९६/प्र.क्र.१७२/इमारती-२, दिनांक २०/०४/१९९८ अन्वये कंत्राटदारांच्या नोंदणीबाबतच्या मार्गदर्शक सूचना निर्गमित केल्या आहेत. सार्वजनिक बांधकाम विभाग शासन निर्णय क्रमांक सीएटी-१०९६/प्र.क्र.१७२/इमारती-२, दि.४/११/२००३ अन्वये वर्ग-५ आणि त्यावरील वर्गामध्ये कंत्राटदारास नोंदणी देतांना मोठी मालवाहक वाहने स्वतःच्या मालकीची असल्याची अट आहे.

संगणकाच्या वापरामुळे जग अगदी लहान झाले असून जगातील कोणत्याही कोपऱ्यात सहजपणे संपर्क साधला जाऊ शकतो. सध्या इमारत, रस्ते व पूल इत्यादी बांधकामाकरीता अत्याधुनिक यंत्रसामुग्री असून त्यांच्या किंमतीमुळे ही यंत्रसामुग्री भाडेतत्वावर उपलब्ध करून देणाऱ्या पुरवठाकारांची संख्याही वाढत आहे. लोकसंख्येतील झालेली वाढ व शासकीय/ खाजगी नोकरीकरीता उपलब्ध संधी पाहता स्वतःचा व्यवसाय करण्याकरिता लोकांमध्ये कल वाढत आहे. त्यामुळे सर्वत्र शहरांमध्ये बांधकाम साहित्याचा पुरवठा करणारे लहान मोठे कंत्राटदार उदयास आले आहेत.

सध्याच्या संगणकाच्या युगामध्ये जागतिकीकरणामुळे जगातील तसेच देशातील सर्व नागरी वसाहतींचे शहरीकरण वेगाने झाले आहे, होत आहे. यामध्ये महाराष्ट्र राज्यही अग्रेसर आहे. महाराष्ट्र राज्यातील मोठी शहरे आणखी मोठी होत असून तालुका तसेच गावपातळीवरही मोठ्या प्रमाणात शहरीकरण झाले आहे. परिणामी लहान मोठ्या सर्वच गावांतील तसेच शहरातील जमिनीच्या किंमती गगनास भिडल्या आहेत. यामुळे वाहनांच्या पार्कींगकरीता लागणाऱ्या जागेची समस्या सर्वांनाच सर्व शहरांमध्ये भेडसावत आहे.

उपरोक्त बाबींचा विचार करता इमारत, रस्ते व पूल इ. बांधकामाकरीता लागणारी यंत्रसामुग्री स्वतःच्या मालकीची न घेता ती भाडेतत्वावर घेणे, बांधकाम साहित्याचा पुरवठा, पुरवठादाराकडून करून घेणे हे सहज शक्य असून आर्थिक दृष्टीने कंत्राटदारांना परवडणारे आहे. यासंदर्भात विविध कंत्राटदार संघटना, कंत्राटदार नोंदणीचे वेळी मोठी वाहने स्वतःच्या मालकीची असण्याच्या अटीतून सवलत मिळणेकरिता मागणी करीत आहेत.

दि.२५/१०/२०१६ रोजी सचिव (रस्ते) यांचे समवेत कंत्राटदारांच्या समस्या व अडचणींबाबत बिल्डर्स असोसिएशन ऑफ इंडिया यांचे प्रतिनिधींसह झालेल्या बैठकीत उपरोक्त सर्व बाबींचा सारासार विचार करता, कंत्राटदार नोंदणीच्या वेळी स्वतःच्या मालकीची मोठी वाहने असण्याच्या अटीतून सवलत देण्याबाबत प्रस्ताव मान्यतेस्तव सादर करण्याचे ठरले. त्यानुसार शासन आता खालीलप्रमाणे निर्णय देत आहे :-

शासन निर्णय :-

शासन निर्णय क्रमांक : सीएटी-१०९६/प्र.क्र.१७२/इमारती-२ दिनांक २०/०८/१९९८ अन्वये सर्वच वर्गाच्या नोंदणीकरिता स्वतःच्या मालकीची मोठी वाहने म्हणजे ट्रक/टिप्पर्स/ट्रॅक्टर्स आणि ट्रॉली असण्याची अट रद्द करण्यात येत आहे. याव्यतिरिक्त सदर शासन निर्णयातील इतर तरतुदी कायम राहतील.

शासनाचे हे आदेश निर्गमित केल्याच्या दिनांकापासून लागू होतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०१७०३०२१७२३२९२६१८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

(सचिन चिवटे)

उपसचिव, महाराष्ट्र शासन

प्रत :-

१. मा. मुख्यमंत्री यांचे प्रधान सचिव
२. मा.मंत्री (सा.बां)/मा.राज्यमंत्री (सा.बां) यांचे खाजगी सचिव
३. प्रधान सचिव (सा.बां)/सचिव (रस्ते)/सचिव (बांधकामे), सा.बां.विभाग, मंत्रालय
४. महालेखापाल (लेखा व अनुज्ञेयता), महाराष्ट्र राज्य, मुंबई
५. महालेखापाल (लेखा व अनुज्ञेयता), महाराष्ट्र राज्य, नागपूर
६. महालेखापाल (लेखापरीक्षा), महाराष्ट्र राज्य, मुंबई/नागपूर
७. अधिदान व लेखाधिकारी, मुंबई
८. निवासी लेखा अधिकारी, मुंबई
९. सर्व मुख्य अभियंते, सा.बां.प्रा.विभाग व (विद्युत) विभाग
१०. मुख्य वास्तुशास्त्रज्ञ, महाराष्ट्र, राज्य, मुंबई
११. सर्व अधीक्षक अभियंते, सा.बां.मंडळ व (विद्युत) मंडळ
१२. सर्व कार्यकारी अभियंते, सा.बां.विभाग व (विद्युत) विभाग
१३. संचालक, उपवने व उद्याने, मुंबई
१४. सर्व अधिकारी व कार्यासन अधिकारी, सा.बां.विभाग, मंत्रालय
१५. निवडनस्ती (इमारती-२ कार्यासन)